

حقیقت نفاق

منافقین کی صفات اور ان کی اقسام

از جناب مولوی صدرالدین صاحب اصلاحی

(۲)

جہاد کا میدان قوتِ ایمانی کی سب سے بڑی آزمائش گاہ ہے، جہاں منافق کے لیے اپنے رنگ باطن کا چھپانا کیسے ناممکن ہو جاتا ہے۔ منافقین کا یہ گروہ، جس کا ذکر مندرجہ بالا آیات میں ہے، ہر موقع پر اپنے آپ کو چھپانے میں کچھ نہ کچھ ضرور کامیاب ہو جایا کرتا تھا، اسلامی معاملات پر ایمان و اخلاص کا پیکر بن کر آتشِ بیابیاں بھی کر لیتا تھا، مسلمانوں کی قومی فلاح کے لیے تجاؤنیز بھی پیش کیا کرتا تھا، موقع بموقع جیب کے چند سکے بھی "راہِ خدا" میں صرف کر دیا کرتا تھا اور کسی نہ کسی طرح نمازیں بھی پڑھ لیا کرتا تھا، لیکن جب خدائی احکام ان کی جانوں کا مطالبہ کرتے، وہ وقت اس کے لیے بڑا سخت ہوتا۔ جس دنیا کے عشق میں اس نے دین اور حق اور اپنے ضمیر کو بیچا تھا اگر اسی کی نذر مانگی جائے تو وہ اسکو کیسے گوارا کر سکتا تھا۔ نتیجہ یہ ہوتا کہ اوعلے ایمان کا راز فاش ہو جاتا اور لاکھ زیر نقاب ہونے کے باوجود بے نقاب ہو کر رہتا۔ عالم الغیب بار بار قتال کا حکم دیکر، نیز بعض اوقات مسلمانوں کی جماعت کو شکستیں کھلا کر ایسے تمام فریب کاروں کی اصل تصویر کو بر ملا عیاں کرنے اور انھیں مسلمانوں کی جماعت سے علیحدہ کر دینے پر تلا ہوا تھا۔ چنانچہ جب حکم قتال نازل ہوا، ان منافقوں نے کوئی نہ کوئی بہانہ ضرور تلاش کیا۔ پھر جب مسلمان لڑ کر واپس آتے تو یہ لوگ اپنی عدم شرکت کے لیے معذرتیں پیش

کرتے اور قسمیں کھا کھا کر اپنے حسن باطن کا یقین دلانے کی سعی کرتے۔ غزوہ احد کے سلسلے میں ان عیاروں اور دنیا کے پرستاروں نے منافقت کا جو پارٹ ادا کیا سینے قرآن اس کا تذکرہ کن لفظوں میں کرتا ہے۔

”و دونوں جماعتوں کی (یعنی مسلمانوں اور کافروں کی) بڑھ چڑھ کے دن (غزوہ احد کے وقت) تہیں

جو کچھ نقصان اور ہزیمت اٹھانی پڑی وہ اللہ کے حکم کے مطابق تھی اور اس غرض سے تھی کہ وہ تمہیں

آزمائیں، اور معلوم کریں (یعنی لوگوں پر ظاہر کر دیں) کہ کون سے لوگ (واقعی) مومن ہیں اور کون

سے ایسے ہیں جن کے دلوں میں نفاق ہے۔ (اس دن) منافقوں سے کہا گیا کہ آؤ اللہ کی راہ

میں لڑو یا (کم سے کم دشمنوں کی) مدافعت ہی کرو، (یہ سن کر) کہنے لگے کہ اگر ہم سمجھتے کہ آج

لڑائی ہوگی تو ہم ضرور تمہارے ساتھ چلتے۔ یہ لوگ اس وقت ایمان کی بہ نسبت کفر سے زیادہ

اقرب تھے۔ اپنے منہ سے ایسی بات کہہ رہے تھے جو ان کے دلوں میں نہیں تھی۔ اور اللہ تعالیٰ

ان کے راز و در (کو خوب جانتا ہے۔) (یہی وہ لوگ ہیں) جو خود بیٹھے رہے اور میدانِ جنگ

میں شہید ہو جانے والوں کی نسبت کہتے رہے کہ اگر وہ ہمارا کہا مانتے تو قتل نہ ہوتے۔“ (آل عمران)

یہ تھی نفاق کی خباثت اور اس کی جیلہ جوئی۔ دشمن صد ہا میل طے کر کے اپنی پوری قوت میدانِ

جنگ میں خیمہ ڈالے پڑا ہے اور ادھر سے جواب دیا جاتا ہے کہ لڑائی بھڑائی تو ہونے کی نہیں۔ اور جب

اللہ کے مخلص جاں نثار اپنا فرض ادا کر کے شہید ہو گئے تو سپردِ روانہ فرمایا جاتا ہے کہ اگر ہماری تدبیر عمل

کرتے تو کیوں دنیا کی لذتوں سے ہاتھ دھوتے۔ گویا خود تو خود دوسرے انسانوں کے متعلق بھی یہ بندن

نفس یہ تصور کرنے سے قاصر تھے کہ آیا حق و ایمان کی اتنی قیمت بھی ادا کی جاسکتی ہے کہ اس پر اس دنیا

دنی کو قربان کر دیا جائے۔

جب سچے مسلمان بے سرو سامانی کے عالم میں، دشمن کی کثرت اور اپنی قلتِ تعداد کا لحاظ

کیے بغیر، رسول کی دعوتِ جہاد پر ان حاضر ہوتے تو یہی منافق ان پر آواز دے سکتے کہ ”انہیں ان کے

دین نے دھوکے میں ڈال دیا ہے“ (انفال - ۷۷) ان پر عقیدت کا جن سوار ہے یہ مذہبی مجنون ہیں جو کچھ نہیں دیکھتے کہ انجام کیا ہوگا۔ ان کے خیال میں اگر کوئی راہ اختیار کرنے کی ہے تو صرف اس لیے کہ وہ مادی منفعت بخش سکے، اور اگر کوئی راہ چھوڑ دینے کی ہے تو محض اس لیے کہ اس میں جان و مال کا زیاں ہے۔ اسی ذہنیت کی دوسری تصویر ملاحظہ ہو۔

”اور تم میں ایسے لوگ بھی ہیں جو میدان جہاد سے بچنے کی ٹھٹھنے بیٹھے ہیں۔ اگر تم کسی مصیبت میں پھنس گئے تو کہنے لگے کہ خدا نے مجھ پر بڑا ہی فضل و احسان کیا کہ میں ان (مسلمانوں) کے ہمراہ نہ تھا (ورنہ میں بھی پس گیا ہوتا) اور اگر (میدان جنگ میں) تمہیں خدا کی طرف سے کوئی فضل حاصل ہوا تو (ان کا دل جل گیا) کہنے لگے۔ اس طرح کہ گویا تمہارے اور ان کے درمیان کبھی کوئی دوستی تھی ہی نہیں۔ کرائے کاش میں بھی ان (مسلمانوں) کے ساتھ ہوتا تو میں بھی بڑی کامیابی حاصل کرتا (اور مجھے بھی مال غنیمت ملتا)۔“ (نساء - ۱۰)

جیسا کہ تمثیل بالا میں ذکر ہو چکا ہے، یہ ابن الوقت اس وقت تو سرایا ایمان بن جاتے جب احکام ہلکے اور بے ضرر ہوتے اور ہاتھ سے کچھ کھونے کے بجائے کچھ حاصل ہونے کی توقع ہوتی لیکن جہاں سخت احکام آتے اور ان کے دنیوی مفاد کو خطرہ لاحق ہوتا تو صاف کتر جاتے۔ ان کو اس سے بحث نہیں تھی کہ اللہ کی راہ میں لڑنے والا برحق ہے یا طاغوت کی راہ میں لڑنے والا۔ انہیں اس امر کا احساس تک نہ تھا کہ ظلم اور فساد کی بیخ کنی کرنا اور ارض الہی میں عدل و صلاح کی تخم ریزی کرنا بھی کوئی انسانی فریضہ ہے۔ وہ معاملات کو اس نقطہ نظر سے دیکھتے ہی نہ تھے۔ ان کی شریعت کا فتویٰ یہ تھا کہ لڑائی اس حیثیت سے تم پر فرض ہے کہ اس میں مال غنیمت ہاتھ آتا ہے لیکن اس پہلو سے قطعاً حرام ہے کہ اس میں جان دینی پڑتی ہے۔ یہی بات مذکورہ بالا آیات میں بیان ہوئی ہے اور اسی کی مزید وضاحت کرتے ہوئے ایک جگہ اللہ تعالیٰ یوں فرماتا ہے کہ:

و اگر فوری ناکہ ہوتا اور سفر بھی دشوار اور صبر آزمایا ہونے کی بجائے (متوسط قسم کا ہوتا تو یہ منافق ضرور تمہارا ساتھ دیتے۔ لیکن اس وقت (غزوہ تبوک کے وقت) مسافت انھیں بہت دور معلوم ہوئی (اس لیے وہ چپ سادہ کر بیٹھ رہے) اور (جب تم لوٹنے کے بعد اس تخلف کی وجہ پوچھ کر تمہیں کھا کھا کر کہیں گے کہ اگر ہمارے لیے ممکن ہوتا اور ہم مجبور نہ ہوتے تو ضرور تمہارے ساتھ نکل کھڑے ہوتے۔) (توبہ - ۶)

مسلمانوں کے ساتھ اور احکام قرآنی کے ساتھ ان کا یہ برتاؤ تھا۔ اب تصویر کا دوسرا رخ دیکھیے کہ اعدائے اسلام کے ساتھ ان کے تعلقات کی نوعیت کیا تھی:-

بَشِيرًا لِّلْمُنَافِقِينَ بَاطِلًا لَهُمْ عَنَّا آثَارُ
الْبَيْتَانِ الَّذِيْنَ يَتَّخِذُوْنَ الْكَافِرِيْنَ اَوْلِيَاءَ
مِنْ دُوْنِ الْمُؤْمِنِيْنَ اِيْتَبَعُوْنَ عِنْدَ
هُمُ الْعِيَّةَ (نار - ۲۰)

اے پیغمبر ان منافقوں کو بشارت دے دو کہ
ان کے لیے دردناک عذاب ہے۔ یہ لوگ مسلمانوں
کو چھوڑ کر کافروں کو دوست بناتے ہیں۔ کیا یہ کافروں
کے ہاں عزت کے طالب ہیں؟

دوسری جگہ آتا ہے کہ مومن کی شان یہ نہیں ہے کہ یہود و نصاریٰ وغیرہ معاندین حق سے کسی طرح
کاربند و ضبط رکھے لیکن یہ منافق کیا کرتے ہیں:

فَتَرَى الَّذِيْنَ فِيْ قُلُوْبِهِمْ مَّرَضٌ
يَّسَارِعُوْنَ فِيْهِمْ - (مائدہ - ۸)

سو تم دیکھتے ہو کہ یہ لوگ جن کے دلوں میں نفاق کا
مرض ہے، کفار کے ہاں بڑی آمدورفت رکھتے ہیں۔

نیز:-

..... قَالُوْا الَّذِيْنَ كَرِهُوْا مَا
نَزَّلَ اللّٰهُ سَطِيْطًا لَّعَنُوْا فِيْ بَعْضِ الْاٰمِرِ
بِاٰتُوْنَ فِيْهِمْ تَمَّارًا - (محمد - ۳)

جو لوگ خدا کے نازل کیے ہوئے قرآن کو ناپسند
کرتے ہیں (مثلاً یہود) یہ منافق ان سے کہتے ہیں کہ بعض
باتوں میں ہم تمہارا ہی کہا مانتے ہیں۔

اس منافقانہ سازش کی تشریح ذیل کے الفاظ میں ہے:-

..... يَقُولُونَ لِأَخِيهِمُ الَّذِينَ كَفَرُوا مِن أَهْلِ الْكِتَابِ لَئِن أُخْرِجُوا لَنَخْرُجَنَّ مَعَكُمْ وَلَا نُطِيعُ فِيكُمْ أَحَدًا أَبَدًا وَإِن قُوتِلْتُمْ لَنَنصُرَنَّكُمْ (حشر- ۲)

یہ منافق اپنے بھائیوں یعنی کفار اہل کتاب سے کہتے ہیں کہ اگر تم (مسلمانوں کے ہاتھ لپٹنے وطن سے) نکالے جاؤ گے تو ہم بھی تمہارے ساتھ نکل چلیں گے اور تمہارے پاس سے کسی کا ہاتھ مائیں گے۔ اور اگر تم سے جنگ کی گئی تو ہم (مسلمانوں کے خلاف) تمہاری مدد کریں گے۔

لیکن کیا جو اپنے شہواتِ نفس کی غلامی میں امیر ہو کر مسلمانوں کے ساتھ نہ لڑ سکتا تھا کہ مبادا جان عزیز کے لاپے پڑ جائیں وہ غیر مسلموں کے لیے اتنا وفادار اور ایشیا پیشہ ہو سکتا تھا کہ ان کی خاطر گھر بار چھوڑنے اور سر بکف میدانِ جنگ میں اتر آنے پر تیار ہو جائے؟ قرآن ان کے ان دعاوی کو نقل کر کے فوراً ہی حقیقت سے پردہ اٹھاتا ہے کہ:

وہ اللہ گواہی دیتا ہے کہ یہ منافق جھوٹے ہیں۔ اگر اہل کتاب جلا وطن کیے گئے تو یہ ہرگز ان کے ساتھ نہ نکلیں گے اور اگر ان سے مسلمانوں نے جنگ کی تو کبھی بھی یہ جھوٹے مدعی ان کی انتہا نہ کریں گے اور (بالفرض) اگر مرد کیے آئیں گے بھی تو دم کر لڑنے سکیں گے اور صوت کی صورت دیکھ کر (جاگ کھڑے ہونگے)۔

غرض جو سلوک ان کا اہل ایمان کے ساتھ تھا بعینہ وہی اہل کفر کے ساتھ بھی تھا۔ یہ دراصل اپنے نفس کے دوست تھے اور اسکی خاطر مسلم و کافر دونوں کو خوش رکھنا چاہتے تھے تاکہ موقع پر ہر ایک سے حق دوستی حاصل کریں اور جب کچھ نقصان اٹھانے کا موقع ہو تو اس سے محفوظ رہیں۔ یہی دو رنگی کا کمال ہے جس میں جہاں تک ان کی تدبیروں کا بس چلتا، کوئی کسر نہ اٹھا رکھتے۔ ان کی پالیسی کا خلاصہ قرآن کے چند مختصر نقطوں میں یہ تھا کہ:

”یہ منافق تمہارے انجام کا انتظار کرتے رہتے ہیں اگر تم (مسلمان) بحکم خداوندی جیت گئے تو تم سے کہنے لگتے ہیں کہ کیا ہم تمہارے ساتھ نہیں تھے (لاؤ ہمیں بھی مال عنیت دو)۔ اور اگر کافروں کو فتح نصیب ہوئی تو ان سے کہتے ہیں کہ کیا ہم تم پر غالب نہیں ہو گئے تھے اور تم کو مسلمانوں کے ہاتھ سے نہیں بچایا؟ پس جو کچھ (ٹرائی میں طلبہ ہمارا حصہ بھی لگاؤ) (نسا - ۲۰) اور اس سے بھی زیادہ جامع و مانع ان کی تعریف یہ تھی:

مَدَّ بَيْنَ بَيْنَ بَيْنَ ذَٰلِكَ لَا إِلَىٰ
 کفر اور ایمان کے بیچ میں پڑے شک رہے ہیں نہ
 مُؤَلَّاءٌ وَلَا إِلَىٰ مُؤَلَّاءٍ۔ (نسا - ۲۱)
 مسلمانوں کی طرف ہیں نہ کافروں کی طرف۔
 اور اپنی اسی مذہب پالیسی کو وہ صلاح کل کی پالیسی قرار دے کر دعویٰ کرتے تھے کہ اِنَّمَا نَخْشَى
 مَصَابِحُؤُنَ (ہم تو سراسر اصلاح ہیں)۔ اس دورخی پالیسی کا نباہتا ان کی طلاق لسانی پر موقوف تھا
 سو قرآن کہتا ہے وہ اس فن کے بڑے ماہر تھے:

”اور بعض لوگ ایسے بھی ہیں جنکی باتیں نہیں اس وقت دنیا کی زندگی میں بڑی ہی سلی معلوم
 ہوتی ہیں اور وہ خدا کو گواہ ٹھہرا کر اپنی مخلصانہ اطاعت کا یقین دلا یا کرتے ہیں، حالانکہ وہ نہایت
 ہی جھگڑالو اور بڑے ہی فتنہ پرداز ہیں۔ اور جب تمہارے پاس سے اٹھک جاتے ہیں تو اپنی
 سرگرمیاں زمین میں فساد پھیلانے کے لیے وقف کر دیتے ہیں..... اور جب ان سے کہا
 جاتا ہے کہ خدا سے ڈرو (اور واقعی اطاعت شعار ہو جاؤ) تو جھوٹی عزت کا خیال دامن گیر ہو کر
 انہیں مجبور کرتا ہے کہ غلطی پر اصرار کریں (بقبرہ - ۲۵)

دوسری جگہ ہے:

”اور جب تم انہیں دیکھتے ہو تو ان کے اجسام تمہاری نگاہوں میں کعب جلتے ہیں (یعنی نہایت
 مہذب اور شریف معلوم ہوتے ہیں) اور اگر وہ تم سے بات کریں تو میں ان کی باتیں سنتے ہی بہو

(کیونکہ ان کی حرب زبانی مجبوراً لوگوں کو اپنی طرف متوجہ کر لیتی ہے) (منافقین - ۱)

لیکن اللہ تعالیٰ نے جس طرح ان کے اِنَّمَا نَحْنُ مُصْلِحُونَ کے دعوے کو یہ کہہ کر حُبلاً دیا تھا کہ اَلَا اِنَّهُمْ هُمُ الْمُفْسِدُونَ (یعنی جان رکھو حقیقی مفسد یہی لوگ ہیں) کیونکہ مطلب پرستی اور اتباع شہوات ہی تو فتنوں کی ماں ہے، اور یہ لوگ اسی کمنہ کو سمجھنے سے قاصر تھے، اسی طرح یہاں بھی (مذکورہ بالا سورہ بقرہ والی آیت کے بعد ہی) مطالبہ کیا کہ اگر تم واقعی مومن ہو، جیسا کہ تمہارا دعویٰ ہے، تو قانونِ اسلامی کے مکمل تابع ہو جاؤ (اِنْ خُلُوْا فِي السِّلْمِ كَافَّةً) اور یہ دورنگی چھوڑ دو۔ خدا کو ان بلندباگ دعووں اور زبانی شین قات کی مطلق ضرورت نہیں، اس کے نزدیک تو یہی فساد کا ضلع ہے۔ چنانچہ اسی فلسفہ اصلاح و فساد کے بارے میں منافقوں کی غلط فہمیوں کو دور کرتے ہوئے فرمایا جاتا ہے کہ:

وہ پھر جب کوئی حکم سورہ نازل ہوتی ہے جس میں جہاد کا حکم مذکور ہوتا ہے تو تم دیکھتے ہو کہ جن کے دلوں میں نفاق کا مرض ہے وہ تمہاری طرف ایسی دہشت زدہ اور ہراساں نکلا ہونے لگتے ہیں جیسے کہ کسی پر موت کی غشی طاری ہو اور اس کی آنکھیں خوف و وحشت برسا رہی ہوں)..... تو اے منافقو! تم سے کچھ بعید ہے کہ اگر تم جہاد سے پیٹھ پیر کر بیٹو رہے تو بھی ملک میں فساد برپا کرتے رہو اور (خود غرضیوں کی بنا پر باہم لڑ کر) اپنے رسمی تعلقات کی دھجیاں اڑاتے رہو! (محمد - ۳)

یہاں بھی وہی بات کہی گئی ہے جو سورہ بقرہ میں ان کے دعوائے اصلاح کے جواب میں کہی گئی تھی کہ یہ نادان جہاد کو تو، جو مصالحِ تمدن کا حقیقی محافظ اور امن و عدل کا سرچشمہ ہے، افساد قرار دیتے ہیں اور اپنی دورنگی بالیسی کو موجب امن و آشتی کہتے ہیں حالانکہ حقیقی افساد تو وہی خود غرضی اور مطلب پرستی ہے جو ان کی رگوں پر چھائی ہوئی ہے اَلَا اِنَّهُمْ هُمُ الْمُفْسِدُونَ وَلَا كُنْ لَّا يَشْعُرُونَ

یہی دورنگی تھی جس کو ترک کرنے کا قرآن ان سے بار بار مطالبہ کرتا تھا لیکن جس بت کو اپنے سینوں میں چھپائے تھے اس کی عقیدت کیونکر یہ اجازت دے سکتی تھی کہ کھلے دل سے رسول کی اطاعت کاملہ کا عملاً اقرار کر لیں۔ زبانی دعووں کے بعد جب احکام الہی کی عملی اطاعت کی نوبت آتی اور میزانِ جہاد میں دین و دنیا کی متاعیں تلنے لگتیں تو آپ نے دیکھا کہ کس طرح وہ لپک کر دنیا کو اپنے سینے سے چمٹا لیتے۔ اور جہاد ہی پر کیا موتوں کا نفع و نقصان کے ہر موقع پر ان کا شیوہ یہی تھا۔ ادعا تو قرآن کی پیروی اور خدا کی عبدیت کا تھا لیکن جب احکام کا معاملہ ہوتا تو دفعۃً یہ رشتہ ابرائی ہمارے حکیموت کی طرح پرزے پرزے ہو کر اڑ جاتا۔ چنانچہ قرآن ان کے اس اصولِ مسلمہ کا ذکر کرتے ہوئے کہتا ہے کہ:

”اے مسلمانو! کیا تم ان منافقوں کو نہیں دیکھتے جن کا خیال ہے (یعنی جو زبان سے کہا کرتے ہیں) کہ وہ قرآن پر اور پچھلی آسمانی کتابوں پر ایمان رکھتے ہیں (لیکن) چاہتے ہیں کہ اپنے معاملات کا فیصلہ طاغوت سے کریں حالانکہ خدا کا حکم یہ ہے کہ وہ اس (طاغوت) کی اطاعت کا کئی انکار کر دیں..... اور جب ان سے کہا جاتا ہے کہ خدا کے نازل کردہ قانون اور رسول کی طرف رجوع کرو (کہ وہ ہیں سے معاملات کا تصفیہ کرایا جائے) تو تم ان منافقوں کو دیکھتے ہو کہ تمہارے پاس آنے سے بھی رک جاتے ہیں (کیونکہ وہ جانتے ہیں کہ اگر ہم گئے اور زبردستی قانون الہی کے مطابق فیصلہ کر دیا گیا تو ہم گھٹنے میں رہیں گے)“ (نساء - ۹)

دوسری جگہ اور زیادہ صاف نفلوں میں فرمایا گیا ہے کہ:

”اور جب ان منافقین کو دعوت دی جاتی ہے اللہ اور اس کے رسول کی طرف تاکہ رسول ان کے درمیان فیصلہ کرے تو ان میں سے ایک فریق راو فرار اختیار کرتا ہے (جب کہ مقدمہ کا فیصلہ اس کے خلاف پڑنے کا احتمال ہو) اب اگر حق ان کی طرف ہو (یعنی فیصلہ ان کے حق

میں اور ان کے حسب منشا ہوں تو سر کے بل دوڑتے ہوئے آتے ہیں۔“ (نور - ۶)

نہ صرف احکام کی پیروی سے بھاگتے تھے بلکہ:

”جب ان سے کہا جاتا ہے کہ آؤ رسول اللہ کی طرف چلیں تاکہ وہ تمہارے حق میں دعائے

مغفرت کریں تو (سننے ہی نہایت معنی خیز انداز میں) اپنے سر پھیر لیتے ہیں.....“ (منافقون)

اور اس کی وجہ بالکل عیاں ہے۔ مغفرت و عدم مغفرت کے فلسفہ سے انہیں کیا لگاؤ تھا۔ جس کا

دین سونے چاندی کا سکھ اور جس کی شریعت خود غرضی ہو وہ اس امر پر غور ہی کیوں کرنے لگا کہ اس دنیوی

فلاح و نجات کے ماسوا بھی کوئی شے ہے جس کے حصول کی تمنا کی جائے۔ یہ گردن پھیر لینا دراصل

اسی حقیقت کا ایک منظر ہے جس کو یہ منافق اپنے شیاطین سے یہ کہہ کر ظاہر کیا کرتے تھے کہ اِنَّمَا نَخْنَجُ

مُشْتَاتِهِنَّ حُنَّ (ہم تو مذاق کرتے اور ان مسلمانوں کو بیوقوف بناتے ہیں)۔

چونکہ اہلسم کے منافق بڑی تعداد میں موجود تھے اس لیے قرآن نے ان کے حالات بھی پوری

تفصیل سے بیان کیے ہیں۔ اب اپنے گرد و پیش نظر ڈالیے اور دیکھیے کہ اس وقت بھی یہ روح نفاق

کسی قالب میں موجود ہے یا نہیں؟ اس کا صحیح اندازہ لگانے کے لیے آپ کو اپنے ”قومی“ اخبارات کے

دفتروں، اپنی سیاسی انجمنوں، اپنے ”مٹی“ زعمار کے خلوت خانوں اور صاحب بہادر کے شاہی ایوانوں

کا جائزہ لینا چاہیے۔ وہاں آپ کو نظر آئے گا کہ رسول کی کامل اطاعت کو مذہبی جنون کہہ کر اس کا کس طرح

خاکہ اڑایا جاتا ہے۔ چند ٹکوں کے عوض مساجد کی حرمتیں کس طرح بیچ دی جاتی ہیں۔ مسلمانوں کے

رو برو اپنی اسلامیت کا کیسا دلیرانہ اعلان کیا جاتا ہے لیکن مہاتماؤں، لالوں اور رائے بہادروں

کی جناب میں کس دھڑلے سے اِنَّمَا نَخْنَجُ مُشْتَاتِهِنَّ حُنَّ کا یقین دلایا جاتا ہے۔ اگر مسلمانوں کا مجمع ہو

تو فرمایا جاتا ہے کہ میں سب سے پہلے مسلمان ہوں پھر سب کچھ۔ لیکن جب غیر مسلموں کے ہاں پیشی ہوتی ہے تو اسی

زبان اور اسی حلق سے صدا بلند ہوتی ہے کہ میں پہلے ہندوستانی ہوں پھر مسلمان۔ غریب مسلمان کا

سلام قبول کرنا تو باعث ننگ ہے لیکن اعدائے حق سے موالات رکھنا باعث صد افتخار سمجھا جاتا ہے۔ خدا کہتا ہے کہ عزت صرف میرے حضور میں ملتی ہے مگر یہ منافق کافروں کے ہاں عزت تلاش کرتے جاتے ہیں۔ انہیں کھول کر دیکھیے کہ آج کیا ہو رہا ہے۔ کیا یہ ممکن ہے کہ پیشانی پر آستان فرنگ کا نشان سجود لگائے بغیر کوئی ”باعزت“ کہلا سکے؟ آخر یہ دائسراے بہادر سے ہاتھ ملانے کی تمنا میں عمریں بسر کر دینے والا ”مسلمان“ کس سنت پر عمل کر رہا ہے؟ اس کے قلب میں وہ کونسی چیز ہے جو خدا کی باغی حکومت کو جنگ کا خطرہ پیش آنے پر اس سے اعلان کراتی ہے کہ لَئِنْ قُوتِلْتُمْ لَنَنْصُرَنَّكُمْ۔ وہ کیا چیز ہے جو مسلمان کو گاندھی اور جواہر لال اور بوس کے آستانوں پر کشاں کشاں لے جاتی ہے اور جب ہندو اخبارات سے اس کو قوم پرستی کا سٹریٹیکٹ ملتا ہے تو وہ پھولا نہیں سماتا؟ پھر وہ مسلمان کس قرآن پر ایمان رکھتا ہے جو دن رات قال اللہ وقال الرسول کے ورد میں منہمک ہے لیکن جب کہا جاتا ہے کہ آؤ اس ظالمانہ اور غیر اسلامی نظام حکومت کو الٹ پھینکو تو پوری منانت اور تقدس بآبی کے ساتھ فرما دیتا ہے کہ كُونَعَكُمْ قِتَالًا لَا تَبْعَنَا كُمْ۔ جب سود کی حلت کا فتویٰ پوچھا جاتا ہے تو ارشاد ہوتا ہے کہ بالکل جائز ہے۔ کیوں؟ اس لیے کہ ہندوستان دارالطرب ہے۔ لیکن اگر کوئی اللہ کا بندہ مطالبہ کرے کہ آؤ اسے دارالاسلام بنائیں تو کانونوں میں انگلیاں ٹھونس لی جاتی ہیں اور بنی الاسلام علی خمس کی حدیث بڑھکر اسی ہندوستان کو دارالاسلام یا کم از کم دارالامن ثابت کر دیا جاتا ہے۔ احکام الہی کی پیروی کا یہ حال ہے کہ اگر اپنا فائدہ ہو تب تو قرآن و سنت ہی سب کچھ ہے لیکن اگر اپنا نقصان ہو تو طاعتی عدالتوں کا دروازہ کھٹکھٹایا جاتا ہے۔ اسلامی قانون وراثت اس لحاظ سے تو نہایت موزوں اور عادلانہ ہے کہ اس کے ماتحت اپنے گھرانے، الی لڑکی مال و جائداد حاصل کرے گی، لیکن اس لحاظ

سے اگر تم سے جنگ کی گئی تو ہم ضرور تمہاری مدد کریں گے۔

سے اگر ہمیں معلوم ہوتا کہ واقعی لڑائی ہوگی تو ہم تمہارا ساتھ ضرور دیتے۔

”اللہ تعالیٰ تم میں سے ان منافقوں کو خوب جانتا ہے جو لوگوں کو لڑائی میں جانے سے روکتے ہیں اور اپنے بھائی بندوں سے کہتے ہیں کہ (لڑائی کے میدان میں کہاں جان دینے جاتے ہو) ہماری طرف آؤ۔ اور وہ (خود بھی) لڑائی میں نہیں جاتے مگر تھوڑی دیر کے لیے (تا کہ نام ہو جائے) اس کی وجہ یہ ہے کہ وہ تمہارے معاملہ میں بڑے بخیل ہیں (اور تم سے یا تمہارے مقاصد سے ہمدردی نہیں رکھتے) اور جب خطرہ کا موقع آتا ہے تو تم انہیں دیکھتے ہو کہ تمہاری طرف وہ اس طرح شدت خوف سے ناجتبی ہوئی نگاہوں سے دیکھتے ہیں جیسے کسی پر موت کی غشی طاری ہو۔ پھر جب خطرہ کی گھڑی ٹل جاتی ہے (کفار شکست کھا کر بھاگ جاتے اور مسلمان مالِ غنیمت لیکر فخرمندانہ واپس آتے ہیں) تو نہایت چرب زبانی کے ساتھ عنانم پر ٹوٹے پڑتے ہیں..... دبا وجودیکہ شکر اعدادِ محاصرہ اٹھا کر واپس جا چکا ہے لیکن اب تک یہ بزدل) یہی خیال کر رہے ہیں کہ دشمن کی فوجیں ابھی نہیں گئیں۔ اور اگر یہ فوجیں پھر آ موجود ہوں تو دھیران پر وہی دہشت طاری ہونگے اور) تمنا کریں کہ اے کاش ہم دمشق جنگ سے دور) کہیں دیہات میں نکل جائیں اور وہیں سے بیٹھے بیٹھے تمہاری خبریں معلوم کیا کریں۔ (احزاب - ۲)

اس تفصیل کے اندر ان منافقین کی پوری تصویر موجود ہے۔ گویہ گروہ، گروہ سابق کی طرح دوطرفہ فوائد حاصل کرنے کی قابلیت نہیں رکھتا تھا لیکن تھا یہ بھی دنیا ہی کا پرستار اور اسکا نصب العین بھی مال کا حصول ہی تھا۔ اسی غرض سے وہ مسلمانوں میں شامل تھا اور جب کبھی ایسا موقع آتا کہ ان کا وہاں از صدقات یا غنیمت کے دنیا روں سے نہ بھرتا تو بہتان تراشیوں پر اتر آتا جیسا قرآن کا ارشاد ہے:

”اور ان منافقین میں بعض ایسے لوگ بھی ہیں جو صدقات کے بارے میں تم پر زانا لٹانی

اور جانب داری کے) اشارے کرتے ہیں۔ پھر اگر ان میں سے حسب خواہش نہیں لیا جائے تو خوش رہتے ہیں اور اگر ان کی خواہش کے بموجب حصہ نہ ملا تو بگڑ بیٹھتے ہیں۔ (توبہ - ۷)

اسی طرح جب مسلح دشمنوں کا سامنا ہوتا تو اپنی خلوت گاہوں میں جا چھپتے۔ اور جب لڑائی کی شہتیں محض غنائم لوٹنے تک ہی محدود رہتیں اس وقت یہ شیرین کر گر جتے ہوئے گھروں سے نکل آتے۔ لیکن اللہ تعالیٰ نے صاف حکم دیدیا کہ ایسے بے ایمانوں کو ہرگز ساتھ نہ لیا جاؤ جو کل مصیبت کی گھڑیوں میں عافیت کے گوشوں کے اندر چھپے بیٹھے تھے اور اب ایمان کی تلوار بنے میدان جنگ کے لیے بچھین ہو رہے ہیں صرف اس توقع پر کہ اس وقت ہاتھ سے دینا کچھ نہیں ہے جو کچھ ہے لینا ہی ہے۔ چنانچہ سفر حدیبیہ سے پیچھے رہ جانے والے لوگوں کے متعلق غزوہ خیبر کے قریب وحی الہی آتی ہے کہ:

”جو لوگ (سفر حدیبیہ سے) پیچھے رہ گئے تھے جب تم (خیبر کی) غنائم حاصل کرنے جاؤ گے تو وہ تم سے کہیں گے کہ ہمیں بھی اپنے ساتھ چلنے دو۔ اس سے ان کی خواہش یہ ہے کہ حکم الہی کو بدل دیں (یعنی خدا حکم صادر کر چکا ہے کہ جو لوگ سفر حدیبیہ میں تمہارے ساتھ نہیں گئے تھے وہ غنائم خیبر سے کوئی حصہ نہیں پاسکتے اور یہ لوگ جہاد کرنے کے بہانے سے ساتھ چلنا اور جیکر حصہ بٹانا چاہتے ہیں) سولے پیغمبران سے صاف صاف کہ دو کہ تم ہرگز ہمارے ساتھ نہیں چلنے پاؤ گے۔ اللہ کا یہ پہلے ہی سے فیصلہ ہے۔“

لیکن ظاہر ہے کہ یہ چیز ان کی فطرت پر کس قدر شاق تھی، وہ ایسے ترلقہ کو منہ سے چھنتے ہوئے دیکھ کر بھلا کیوں کر صبر کر سکتے تھے، چنانچہ قبل اس کے کہ عملاً یہ معاملہ وپیش ہو، اللہ عالم الغیب نے خود ہی کھول کر بتا دیا کہ اُس وقت یہ لوگ کیا کہیں گے:

فَسَيَقُولُونَ بَلْ نَحْسَدُ وَنَنَا (دیسن کہ یہ منافق کہیں گے خدا کا حکم تو خاک

ہیں ہے) بلکہ تم لوگ ہم سے حسد رکھتے ہو کہ غزوہ

(فتح - ۲)

میں جائیگے تو ہم بھی مال و زر حاصل کر لیں گے)

غور فرمائیے کہ گھوم پھر کر ہر بار ان کی نگاہ کس طرح اپنے اسی واحد نصب العین پر جا کر حتمی ہے۔
شکایت یہ نہیں ہے کہ تم ہمیں جہاد فی سبیل اللہ کے ثواب سے روک رہے ہو بلکہ یہ ہے کہ مال و
متاع دنیا کی تحصیل سے مانع کیوں ہو رہے ہو۔ یقیناً بر بنائے حسد ہی ایسا کر رہے ہو۔

ایسے منافقین کی آج اس دور میں بھی کوئی کمی نہیں ہے۔ ”حقوق مسلمین“ کا شور مچانے والے
مجاہدوں کو کھڑچ کر دیکھیے تو اندر سے کتنے ہی ایسے نکلیں گے جنکا ضمیر خود غرضیوں کی غلامت سے
اٹ رہا ہوگا۔ گھر کی چہار دیواریوں کے اندر کان لگا کر سینہ تو اسلامی معتقدات، اسلامی نظریات،
اسلامی شعائر، اور اسلامی عبادات کا مضمک اڑاتے نظر آئینگے۔ لیکن جیسے ہی قدم باہر نکلنے کو ہوا،
اسلام کا نقاب اٹھا کر سر سے پرتک اوڑھ لیا۔ کیوں؟ اس لیے کہ محض اسی طرح مسلمانوں کے نام سے
حقوقِ ملازمت میں حصہ مل سکے گا اور اگر آج اس نقاب کو نوچ پھینکیں گے تو اسلام اور مسلمان
کے نام پر جو ”صدقہ“ خداوندانِ فرنگ کی طرف سے ملتا ہے اس سے نائدہ اٹھانے کا موقع نہ رہیگا۔
پھر ملازمت ہی پر کیا حصر ہے سیاسیات اسلامی کی علمبرداری بلکہ اسلام کی دینی امامت تک اسی
ترکیب سے حاصل کی جا رہی ہے۔ چونکہ دنیا نے جاہ و منصب کے یہی معیار قائم کر رکھے ہیں یہ لوگ ان
پر پورے اترنے کی سعی میں ہر دم کوشاں رہتے ہیں۔ اس لیے ایثار کے نزدیک یہی اسلام کے
ترجمان اور نمائندے ہیں۔ اور انہیں کی ترجمانی کا یہ کرشمہ ہے کہ اسلامی مفاد اب دوسرا نام
ہو گیا ہے مسلمانوں کے معاشی اور سیاسی حقوق کا۔ جب کوئی اسلام کا حقیقی اور دردمند مخلص
ترجمان اس گرم بازاری نفاق کے خلاف آواز اٹھاتا ہے اور اسلام کی واقعی ضروریات کو سامنے
لاتا ہے تو یہ لوگ اس پر کینہ توڑی اور حسد پروری کا الزام لگا کر اس کی زباں بندی کر دیتے ہیں بلکہ
بعض اوقات قید و بند کی مصیبتوں میں مبتلا کر دیتے ہیں، اور خود بدستور اسلام کے نام پر اپنی اغراض

کے لیے کام کرتے رہتے ہیں۔ مگر جب کبھی انہیں نام نہاد "حقوق" کے لیے تھوڑی بہت قربانیاں دینے کی ضرورت پیش آجاتی ہے تو آغاز سربا کے بادلوں کی طرح چھٹ جاتے ہیں اور دعائیں کرتے ہیں کہ کاش ہم اس وقت لندن کے ہوٹلوں میں ہوتے اور وہیں بیٹھے بیٹھے ہندوستانی آگ و خون کی ہولی کا نظارہ اخبار کے صفحات پر کیا کرتے۔

جھوٹی شہرت کے حریفیں (۱۷)، بعض منافق ایسے بھی تھے جو مفت کی شہرت اور تعریف کے لالچ میں جمعیت اسلامی کی رکنیت کا اظہار کیا کرتے تھے۔ ان لوگوں کا ظہور غالباً اس وقت ہوا ہے جب اسلامی شوکت عرب کے افق سیاست پر غالب ہوتی جا رہی تھی اور مسلمان اپنی جاں فریوٹیوں کی بدولت اپنی تاریخ میں شاندار اور معجز نما کارناموں کا اضافہ کرتے جا رہے تھے۔ اُس وقت جس طرح بہتوں نے روپیہ پیسہ کے لالچ میں اپنے کو مسلمان ظاہر کرنے میں مصالحت دیکھی اسی طرح بعض نے پانچوں سواروں میں نام لکھانا اپنا مطمح نظر قرار دے لیا تھا۔ لیکن کسی طرح کی قربانی نہ دینا بہر حال ان کے یہاں بھی ایک طے شدہ چیز تھی۔ وہ محض دوسروں کا خون لگا کر ہی شہید بننا چاہتے تھے جیسا کہ قرآن کی یہ وعید قاہرہ تبار ہی ہے:

اور جو لوگ اپنے کیے پر خوش ہوتے ہیں اور چاہتے ہیں کہ جو نیکی اور اسلام کے کام انہوں نے نہیں کیے ان پر ان کی تعریف ہو، ایسے لوگوں کے بارے میں تم ہرگز یہ مت خیال کرنا کہ وہ عذاب کی زد

لَا تَحْسَبَنَّ الَّذِينَ يَفْسُحُونَ بِمَا
آتَوْا وَيُحِبُّونَ أَنْ يَتَّخِذُوا بِمَالِهِمْ
لَمْ يَفْعَلُوا فَلَا تَحْسَبَنَّ لَهُمْ بِمَفَانِقِهِ
مِنَ الْعَذَابِ وَلَهُمْ عَذَابٌ أَلِيمٌ

سے باہر ہیں۔ بلکہ ان کے لیے دردناک عذاب ہے۔

”ان سابقین اولین“ کے قبعین سے آج بھی ہماری جماعت خالی نہیں ہے۔ خصوصاً ہمارے سیاسی پلیٹ فارم پر تو جھوٹی شہرت کے ایسے دلدادوں کی کسی طرح کمی نہیں۔ پھولوں کے ہار اور

زندہ باد کے نعروں کی چاٹ نے لیڈروں کا ایک لشکر کا لشکر تیار کر دیا ہے جو قومی اجتماعوں میں اسلام اور قرآن کا نعرہ اتنے زور سے لگاتے ہیں کہ پوری قوم کا نہاں خانہ عقیدت اس کے شور سے گونج اٹھتا ہے لیکن جس وقت زندہ باد کے نعروں کے بجائے دشمنان اسلام کی قہر آلود اور خشک گیس صدائیں کانوں میں آنے لگتی ہیں تو فیضیان ملت گھر کی سب سے محفوظ کوٹھڑیوں میں جا گھستے ہیں۔ پھر جب عامر سلین کی پامردیوں کے طفیل میدان کا کوئی گوشہ فتح ہوتا ہے تو پھر یہ لوگ اپنے پرانے جلالی روپ میں نمایاں ہوتے ہیں اور مختلف جیلوں سے یہ کوشش کرتے ہیں کہ اس فتح کا سہرا ہمارے ہی سر تہہ سے، اور ہر زبان ہمیں مجاہد قوم اور شہید ملت کے مقدس ناموں سے یاد کرے۔

(باقی)

حقیقت

تالیف سید ابوالاعلیٰ مودودی

یہ مولف کے ان مضامین کا مجموعہ ہے جن میں اسلام اور مغربی تہذیب کے تضاد، اور اس سے پیدا شدہ مسائل پر تنقیدی اور تعمیری دونوں حیثیتوں سے بحث کی گئی ہے۔ مسلمانوں کی زندگی پر جن جن پہلوؤں سے مغربی تہذیب تمدن اور مغربی تعلیم نے اثر ڈالا ہے قریب قریب ان سب پر ان مضامین میں روشنی ڈالی گئی ہے اور ان الجھنوں کو صاف کرنے کی کوشش کی گئی ہے جو مغرب سے مرعوب اور اسلام سے ناواقف ہونے کی بدولت عموماً مسلمانوں کے ذہن میں پیدا ہو گئی ہیں۔

صفحات ۲۴۰ - صفحات قیمت ۱۲/- - مجلد عمیر

دفتر ترجمان القرآن، ملتان روڈ - لاہور